

शासकीय मुद्रण, लेखनसामग्री व प्रकाशन  
संचालनालय, मुंबई यांच्या अधिपत्याखालील सर्व  
मुद्रणालयांना महिन्यातील दुसरा व चौथा  
शनिवार सुट्टी लागू करणेबाबत.

महाराष्ट्र शासन  
उद्योग, ऊर्जा, कामगार व खनिकर्म विभाग  
शासन निर्णय क्रमांक : मुलेसा-२०२६/प्र.क्र.०६/उद्योग-४  
मंत्रालय, मादाम कामा मार्ग, हुतात्मा राजगुरु चौक,  
मुंबई ४०० ०३२.  
दिनांक : २७ फेब्रुवारी, २०२६.

**वाचा :**

- १) सामान्य प्रशासन विभाग, शासन निर्णय क्रमांक : समय-२०१६/प्र.क्र.६२/१८ (र. व का.),  
दिनांक २४ फेब्रुवारी, २०२०.
- २) संचालक, शासकीय मुद्रण, लेखनसामग्री व प्रकाशन संचालनालय, मुंबई यांचे पत्र क्र.  
आस्थापना/दु. व चौ. शनि. रजा/२०२५-२६/३५४४/कार्या-३(ब), दिनांक २४ डिसेंबर, २०२५.

**प्रस्तावना :**

उपरोक्त संदर्भाधीन शासन निर्णयान्वये राज्यातील सर्व शासकीय कार्यालयांना पाच दिवसांचा आठवडा लागू करण्यात आला आहे. तथापि, सदर शासन निर्णयातील अ.क्र.५ नुसार ज्या शासकीय कार्यालयांना कारखाना अधिनियम लागू आहे, किंवा औद्योगिक विवाद अधिनियम लागू आहे, किंवा ज्यांच्या सेवा अत्यावश्यक म्हणून समजल्या जातात, अशा कार्यालयांना ५ दिवसांचा आठवडा लागू करण्यात आला नाही. त्यानुसार या विभागाच्या अधिपत्याखालील शासकीय मुद्रणालयांना त्यांच्या कामाचे स्वरूप पाहता तसेच उपरोक्त शासन निर्णयासोबतच्या परिशिष्ट-अ मध्ये समावेश केल्याने ५ दिवसांचा आठवडा लागू करण्यापासून वगळण्यात आलेले आहे.

२. तथापि, राज्यातील सर्व शासकीय कार्यालयांना पाच दिवसांचा आठवडा यापूर्वीच लागू झालेला असल्याने यासंदर्भात सदर शासकीय मुद्रणालयांमधील कर्मचाऱ्यांचे प्रतिनिधित्व करणाऱ्या विविध कर्मचारी संघटनांकडून होत असलेली मागणी तसेच प्रस्तुत प्रकरणाच्या अनुषंगाने वेळोवेळी झालेल्या बैठकांमध्ये मा.मंत्री (उद्योग) यांनी दिलेले निर्देश व सामान्य प्रशासन विभागाचे अभिप्राय विचारात घेता शासकीय मुद्रण, लेखनसामग्री व प्रकाशन संचालनालय, मुंबई यांच्या अधिपत्याखालील सर्व मुद्रणालयांना महिन्यातील दुसरा व चौथा शनिवार सुट्टी लागू करण्याची बाब शासनाच्या विचाराधीन होती. त्यानुसार खालीलप्रमाणे शासन निर्णय निर्गमित करण्यात येत आहे.

**शासन निर्णय :**

दिनांक ०१ मार्च, २०२६ पासून शासकीय मुद्रण, लेखनसामग्री व प्रकाशन संचालनालय, मुंबई यांच्या अधिपत्याखालील सर्व मुद्रणालयांना महिन्यातील दुसरा व चौथा शनिवार सुट्टी लागू करण्यात येत असून त्यामुळे संचालनालयाच्या अधिपत्याखालील सर्व मुद्रणालये महिन्याच्या दुसऱ्या व चौथ्या शनिवारी बंद राहतील व इतर शनिवारी पूर्ण वेळ चालू राहतील.

२. संचालनालयाच्या अधिपत्याखालील सर्व मुद्रणालयांना दुसरा व चौथा शनिवार सुट्टी लागू केल्यास तदनंतर शासकीय मुद्रणालयामध्ये प्राप्त होणाऱ्या अत्यावश्यक (विधानमंडळ अधिवेशन/सार्वत्रिक निवडणूक

संबंधी छपाईचे तसेच शासनाचे अतितातडीचे कामकाज इ.) कामांकरिता गरज उद्भवल्यास मुद्रणालयातील कर्मचा-यांना महिन्यातील दुसऱ्या व चौथ्या शनिवारी देण्यात येणाऱ्या सुट्टीच्या दिवशी कर्तव्यावर उपस्थित राहणे बंधनकारक राहिल.

३. संचालनालयाच्या अधिपत्याखालील सर्व मुद्रणालयांना महिन्यातील दुसरा व चौथा शनिवार सुट्टी लागू करून महिन्यातील पहिल्या, तिसऱ्या व पाचव्या शनिवारी पूर्ण वेळ सर्व मुद्रणालयांचे कामकाज सुरू राहिल. तसेच सदर मुद्रणालयांतील तांत्रिक व अतांत्रिक कर्मचाऱ्यांच्या कामाच्या वेळेबाबत संचालक, शासकीय मुद्रण, लेखनसामग्री व प्रकाशन संचालनालय, मुंबई यांनी स्वतंत्रपणे सूचना निर्गमित कराव्यात.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक संकेतांक २०२६०२२७१७२०४७२६१० असा आहे. तसेच तो डिजीटल स्वाक्षरीने साक्षात्कीत करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( लक्ष्मीकांत ढोके )

सह सचिव, महाराष्ट्र शासन

प्रति,

१. मा.राज्यपाल यांचे सचिव.
२. मा.मुख्यमंत्री यांचे अपर मुख्य सचिव, मंत्रालय, मुंबई-०३२.
३. मा.उपमुख्यमंत्री (नगर विकास विभाग, गृहनिर्माण विभाग) यांचे खाजगी सचिव, मंत्रालय, मुंबई.
४. मा.उपमुख्यमंत्री (राज्य उत्पादन शुल्क, क्रीडा व युवा कल्याण विभाग व अल्पसंख्यांक विकास विभाग) यांचे खाजगी सचिव, मंत्रालय, मुंबई.
५. सर्व मा.मंत्री / मा.राज्यमंत्री यांचे खाजगी सचिव, मंत्रालय, मुंबई-०३२.
६. सर्व मा.संसद सदस्य/मा.विधानसभा सदस्य/मा.विधान परिषद सदस्य.
७. आयुक्त, राज्य निवडणूक आयोग, १३ वा मजला, नवीन प्रशासकीय इमारत, मुंबई-०३२.
८. मा. मुख्य सचिव, मंत्रालय, मुंबई-०३२.
९. सर्व अपर मुख्य सचिव/प्रधान सचिव/सचिव, मंत्रालय, मुंबई-०३२.
१०. प्रधान सचिव, विधानमंडळ सचिवालय, विधान भवन, मुंबई.
११. सह सचिव (उद्योग-४), उद्योग, ऊर्जा, कामगार व खनिकर्म विभाग, मंत्रालय, मुंबई-०३२.
१२. संचालक, शासकीय मुद्रण, लेखनसामग्री व प्रकाशन संचालनालय, मुंबई-००४.
१३. सर्व शासकीय मुद्रणालयांचे व्यवस्थापक.
१४. निवडनस्ती (उद्योग-४).